

शितगंगा नगरपालिका
नगरकार्यपालिकाको कार्यालय
ठाडा, अर्घाखाँची
५ नं. प्रदेश नेपाल ।
सूचना प्रकाशित मिति : २०७७/०३/१७



गिट्टी, बालुवा मिस्कट उत्खनन, संकलन एवं बिक्रि गर्ने कार्यको शिलबन्दी दरभाउपत्र आव्हान सम्बन्धी सूचना ।

स्थानीय सरकार संचालन ऐन, २०७४ को दफा ११ को उपदफा २ (घ) को खण्ड (६) दफा ६४ को उपदफा १ (च) शितगंगा नगरपालिकाको नदीजन्य पदार्थ व्यवस्थापन कार्यविधि, २०७६, प्रदेश सरकार उद्योग, पर्यटन, वन तथा बातावरण मन्त्रालयको मिति २०७७/०३/१४ को सहमती, जिल्ला अनुगमन व्यवस्थापन समिति, जिल्ला विपद व्यवस्थापन समिति अर्घाखाँचीको सहमती तथा यस नगरपालिकाको निर्णय बमोजिम राष्ट्रिय गौरवको बडकापथ सिंचाई योजनाको बाँधको नजिकै शितगंगा न.पा. वडा नं.-८ सातमारा क्षेत्रमा क्यानल निर्माण गर्ने कार्य गर्दा निस्केको मिस्कट (गिट्टी, बालुवा समेत) राप्ती नदी किनारा तथा बिचमा थुप्रिएको र नदीको बहावले समेत सोही स्थानमा थुपारेको ७५०० घ.मी. नदीजन्य पदार्थ (मिस्कट, गिट्टी, बालुवा) जे.सि.बि./ट्रिप्पर/ट्रयाक्टर प्रयोग गरी हटाउन तपसिल बमोजिमको शर्तको अधिनमा रही नियमानुसारको न्यूनतम ठेक्का अंकमा नघटने गरी उल्लेखित अवधिसम्मको लागि ठेक्का बन्दोबस्त गर्नुपर्ने भएको हुँदा ईच्छुक मूल्य अभिवृद्धि करमा दर्तावाला व्यवसायी, फर्म व्यक्तिहरुबाट दरभाउपत्र फाराम दस्तुर (फिर्ता नहुने गरी) यस शितगंगा नगरपालिकाको नाममा रा.बा. बैंक सन्धिखर्क अ.खाँ. मा रहेको खाता नं. ३०५००३०४०१०००३ सचि त कोष खातामा जम्मा गरी सोको सकल भौचर वा यसै कार्यालयमा नगदै बुझाई मिति २०७७/०३/२३ गते कार्यालय समय भित्र दरभाउपत्र खरिद गरी आफूले कबोल गरेको रकम स्पष्ट बुझिने गरी अंक र अक्षरमा खुलाई आफै वा आफ्नो प्रतिनिधिद्वारा कबोल गरेको ठेक्का अंकको ५ प्रतिशतले हुन आउने धरौटी रकम यस नगरपालिकाको नाममा रा.बा. बैंक शाखा कार्यालय सन्धिखर्क अ.खाँ. मा रहेको खाता नं. ३०५००३०३०००००३ धरौटी खातामा जम्मा गरी सोको सकल भौचर दरभाउपत्र साथ राखी निर्दिष्ट स्थानमा दरभाउपत्रदाताको सहीछाप गरी मिति २०७७/०३/२४ गते दिनको १२ :०० बजे भित्र दरभाउपत्र यस कार्यालयमा दर्ता गर्नुहुन र पेश हुन आएका दरभाउपत्रहरु सोही दिनको २:०० बजे यसै कार्यालयमा खोलिने व्यहोरा सम्बन्धित सबैको जानकारीको लागि यो सूचना प्रकाशन गरिएको छ । दरभाउपत्र स्वीकृत गर्ने वा नगर्ने वा आंशिक रूपमा स्वीकृत गर्ने वा बदर गर्ने सम्पूर्ण अधिकार यस नगरपालिकामा सुरक्षित रहनेछ । थप जानकारीको लागि यस नगरपालिकाको सूचना पाटी/कार्यालयको Website मा हेर्न वा कार्यालयमा सम्पर्क गर्न सकिने छ ।

१. आन्तरिक बिक्रि तर्फ : नदीजन्य पदार्थ (मिस्कट, गिट्टी बालुवा)

ठेक्का नं.	नदी खोलाको नाम	उत्खनन गर्न सकिने परिमाण घन मिटरमा	न्यूनतम कबोल रकम (मु.अ.कर बाहेक)	दरभाउपत्र फाराम दस्तुर	बिक्री सम्भौता मितिले	समयावधि भएको
७१ (आ-३३) आ.ब.०७६/०७७	राप्ती नदी शि.न.पा. ८ सातमारा क्षेत्रनदी किनार	७५००.०० घ.मी.	१५,८८,९५०।-	१,०००।-		सात दिन

प्रमुख प्रशासकीय अधिकृत
३०२-
०७६/३१९९
प्रमुख प्रशासकीय अधिकृत

शर्त तथा बन्देजहरु :

१. संघीय सरकार, प्रदेश सरकार र नगरपालिकाले समय समयमा दिएको निर्देशन पालना गर्नु पर्नेछ ।
२. ठेकेदारबाट कुनै शर्त राखिएको र रिट नपुगेको दरभाउपत्र माथि कुनै कारवाही गरिने छैन । ठेकेदार र नगरपालिका कार्यालय बीच ठेक्का शर्त सम्बन्धमा कुनै विवाद उठेमा नगरपालिकाको निर्णय अन्तिम तथा मान्य हुनेछ, यसमा ठेकेदारको कुनै उजुरी लाग्ने छैन । दरभाउपत्र स्वीकृत भई सम्भौता हुँदा ऐन नियम अनुसारको शर्त तथा बन्देज समेत राखिनेछ ।
३. रोयल्टी बापत प्रति क्यू. फिट ३१- का दरले राजश्व असुल गर्नु पर्नेछ । दरभाउपत्रमा उल्लेखित न्यूनतम ठेक्का अंकमा मु.अ.कर समावेश नभएकोले ठेकेदारले रोयल्टी असुल गर्दा तोकिए बमोजिमको मूल्य अभिवृद्धि कर थप गरि रोयल्टी असुल गर्नु पर्नेछ ।
४. दरभाउपत्र स्वीकृत भए पश्चात सूचना पाएको वा टाँस भएको मितिले ७ दिनभित्र कबोल ठेक्का अंकको पुरै रकम, अग्रीम आयकर र मु.अ.कर एकमुष्ट ठेक्का सम्भौताका वखत जम्मा गर्नुपर्नेछ । यदी कबोल रकम पुरै जम्मा गर्न नसके कबोल अङ्को ५० प्रतिशत, अग्रीम आयकर र मु.अ.कर बुझाई बाँकी रकम बराबरको नेपाल राष्ट्रबैंक बाट मान्यता प्राप्त वाणिज्य बैंकको २०७७ आपाढ मसान्त सम्म म्याद भएको स्वीकृत बैंक जमानत पेश गर्नुपर्नेछ । बाँकी रकम कुल सम्भौताको समयावधिको आधा अवधि भित्र सम्भौतामा उल्लेख हुने समयमा बुझाउनु पर्नेछ । तोकिएको समयमा किस्ता नबुझाएमा बैंक जमानतबाट असुल गरिने छ ।
५. ठेकेदारले नदिजन्य पदार्थ बिक्रि गर्दा घरायसी कामकाज र उपभोक्ता समिति मार्फत निर्माण गरिने कार्यहरुमा प्राथमिकता दिई उपलब्ध गराउनु पर्नेछ । कुनै आयोजना वा संस्थाले मात्र पाउने गरी बिक्रि गर्न पाउने छैन ।
६. ठेक्का कबोल गर्ने ठेकेदारले नगरपालिकाले तोकिएको रोयल्टी उठाउदा प्रयोग गर्ने सिलसिलेवार नम्बर भएका रसिदहरु आफ्नो तर्फबाट तीन प्रतिका दरले छपाई सौ रसीदहरु यस कार्यालयबाट प्रमाणित गराई प्रयोग गर्नुपर्नेछ । रोयल्टी असुल गर्दा समय उल्लेख नगरी रसिद काटेमा, प्रमाणित नगरेको रसिदबाट कर उठाएको उजुरी वा जानकारी आएमा, नक्कली रसिद, छाप र दस्तखत प्रयोग गरेको, संकलन गर्नु पूर्व लगाईएको रेखांकन नष्ट गरेको, तोकिएको मापदण्ड भन्दा गहिरो हुने गरी उत्खनन गरेको पाईएमा पहिलो पटक रु. २०,०००/-, पुनः दोहोरिएमा रु. ४०,०००/- जरिवाना र पटकै पिच्छे दोहोरिएमा धरौटी जफत गरि ठेक्का तोड्न सकिनेछ ।
७. रोयल्टी असुली तोकिएको स्थानमा मात्र गर्नुपर्ने छ । राष्ट्रिय राजमार्ग वा सहायक मार्गहरुमा ढाँट राखी कर लिन पाईने छैन साथै संकलन उत्खनन गरिने क्षेत्र, परिमाण, विधि, समयावधि र दररेट सहितको होडिंग वोर्ड सम्बन्धित घाटमा राख्नु पर्नेछ ।
८. ठेक्का स्वीकृत भई सम्भौता पश्चात नेपाल सरकार वा अदालतको निर्णयले ठेक्कामा बाधा उत्पन्न भएको अवस्थामा बाहेक अन्य कुनै पनि बन्द, हडताल जस्ता मानव सृजन कारणबाट सृजना हुने बन्दको अवस्थामा माफी मिनाहाको दावा गर्न पाईनेछैन ।
९. बिक्रि गरेको परिमाणको विवरण खुल्ने गरि महिना समाप्त भएको सात दिनभित्र नगरपालिकाबाट तोकिएको ढाँचामा नगरपालिकाको कार्यालयमा बिक्रि सम्बन्धि विवरण पेश गर्नु पर्नेछ ।
१०. तोकिएको स्थान बाहेक अन्य स्थानबाट बालुवा, छर्पी, ढुङ्गा, मिस्कट निकाल्न पाईने छैन । एक्सामेटर लगायतका यान्त्रिक उपकरणहरु प्रयोग गर्न पाइने छैन । घाट क्षेत्रमा फोहर मैलाको उचित व्यवस्थापन गर्नुपर्नेछ ।
११. घाटहरुबाट बिक्रि हुने ढुङ्गा, गिट्टी, बालुवा, मिस्कटको परिमाण उल्लेख भएको नगदी रसिद प्रयोग गरी ढुवानी प्रवन्ध मिलाउनु पर्नेछ, र परिमाण उल्लेख नगरी वा कम उल्लेख गरी कर असुल गरेमा पहिलो पटक रु. १०,०००/- र पुनः दोहोरिएमा रु. २५,०००/- का दरले थप रकम तिर्नु पर्नेछ ।
१२. ढुङ्गा, बालुवा, छर्पी, मिस्कट निकासी गर्ने चलन चल्तीका बाटो बाहेक नयाँ बाटो खोल्न पाईने छैन । बाटो मर्मतको व्यवस्था ठेकेदारले स्वयंले गर्नुपर्नेछ । खर्चको दावा गर्न पाइने छैन ।

- खोला/नदि खोलाको घाट वा आकृति बिग्रने गरी नदि किनारमा प्राकृतिक तवरले रहेका ढुंगा तोड्न वा फोड्न पाईने छैन । तोकिएको अवधिसम्म तोकिएको परिमाण बिक्रि हुन नसकेमा पनि सो पश्चात ठेकेदार/व्यवसायीले बिक्रि गर्न पाउने छैन र कबोल गरेको रकममा छुट पाईने छैन ।
१४. नदी वस्ती क्षेत्रमा हर्न बजाउन साथै हावा चलेको बेला संकलन तथा ढुवानी कार्य गर्न पाइने छैन । कामदारहरुका लागि प्राथमिक उपचार र मास्कको व्यवस्था मिलाउनु पर्नेछ ।
१५. खाला/नदी किनार तथा आसपासका वनस्पती र जीव जन्तुलाई क्षति नपुग्ने गरी सुयोदय देखि सुर्यास्तको समयभित्र मात्र संकलन तथा निकासी गर्नुपर्ने छ ।
१६. खोला/नदीमा बाढी आएको बेला संकलन गर्न पाईनेछैन । साथै संकलन तथा ढुवानी कार्यमा स्थानीय मजदुरलाई प्राथमिकता दिई कार्य गराउनु पर्नेछ ।
१७. ठेक्का समाप्त भएपछि आन्तरीक राजस्व कार्यालयबाट कर चुक्ता प्रमाण पत्र पेश गरेपछि मात्र धरौटी फिर्ता दिईने छ ।
१८. वातावरण संरक्षण ऐन २०५३ तथा वातावरण संरक्षण नियमावली २०५४ को प्रावधान बमोजिम स्वीकृत IEE का शर्तहरुले वातावरणीय प्रभाव न्युन गर्ने सम्बन्धमा पालना गर्न तोकिएका शर्तहरु यस ठेक्काको शर्त मानी दुबै पक्षबाट पालना गरिनेछ ।
१९. नदिजन्य पदार्थ संकलन एवं उत्खननका लागि तोकिएको स्थानबाट तोकिएको परिमाण बराबरको नदिजन्य पदार्थ निकासी भएको भनि प्राविधिकबाट नापजांच गरी प्रतिवेदन पेश हुन आएमा वा नगदी रसिदको आधारमा तोकिएको परिमाण निकासी भएको पाईएमा जुनसुकै समयमा पनि ठेक्का रद्द गर्न सकिनेछ ।
२०. दरभाउपत्र खरिदको लागि आफ्नो व्यवसायसँग सम्बन्धित प्रमाण पत्र, मुअकर दर्ता प्रमाण पत्रहरुको फोकोकपी संलग्न राखी निवेदन पेश गर्नु पर्ने छ ।
२१. ढुंगा, गिट्टी, बालुवा, मिस्कटको उत्खनन, संकलन तथा ढुवानी गर्दा गराउदा जिल्ला अनुगमन तथा समन्वय समिति लगायतका निकायबाट हुने रेखदेख, नियन्त्रण, नियमन, सम्पर्क, समन्वय, सहयोग सम्बन्धमा संघीय र प्रदेश सरकारको निर्णय मुताबिकका प्रावधानको पालना गर्नु पर्नेछ ।
२२. यो सूचनामा उल्लेख भएका शर्तहरु यसै बमोजिम र उल्लेख नभएको हकमा प्रचलित कानुन बमोजिम हुनेछ ।